



DECEMBER 07, 2025  
AKASHAVANI - DHARWAD  
PRADESH SAMACHARA (KANNADA) 12.00 P.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ವಿಜಯಪುರದ, ಬಿ.ಆರ್. ಅಂಬೇಡ್ಕರ ಮೈದಾನದಲ್ಲಿ, ಇಂದು ಬೆಳಿಗ್ಗೆ ಜಲ, ವ್ಯಕ್ತ, ಶಿಕ್ಷಣ ಧೈಯದೊಂದಿಗೆ ಆಯೋಜಿತ ವ್ಯಕ್ತಧಾನ್ ಹೆರಿಟೇಜ್ ರನ್ ಗೆ ಜಿಲ್ಲಾ ಉಸ್ತುವಾರಿ ಸಚಿವ ಎಂ.ಬಿ ಪಾಟೀಲ್ ಹಾಗೂ ಅರಣ್ಯ, ಜೀವಿಶಾಸ್ತ್ರ ಮತ್ತು ಪರಿಸರ ಖಾತೆ ಸಚಿವರಾದ ಈಶ್ವರ ಖಂಡ್ರೆ ಅವರು ಜಂಟಿಯಾಗಿ ಚಾಲನೆ ನೀಡಿದರು. ಜಿಲ್ಲಾಡಳಿತ, ಅರಣ್ಯ ಹಾಗೂ ಪ್ರವಾಸೋದ್ಯಮ ಇಲಾಖೆ, ವ್ಯಕ್ತ ಅಭಿಯಾನ ಪ್ರತಿಷ್ಠಾನದ ಸಹಯೋಗದಲ್ಲಿ ಆಯೋಜಿಸಿದ ವ್ಯಕ್ತಧಾನ್ ಹೆರಿಟೇಜ್ ರನ್ ಬಗ್ಗೆ ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಧಾರವಾಡ ಬಾಲ ವಿಕಾಸ ಅಕಾಡೆಮಿ ಅಧ್ಯಕ್ಷ ಸಂಗಮೇಶ ಬಬಲೇಶ್ವರ

<><><>

ಸಂಗಮೇಶ ಬಬಲೇಶ್ವರ ಧ್ವನಿ 38 ಸಕೆಂಡುಗಳು

<><><>

ಸಶಸ್ತ್ರ ಪಡೆಗಳ ಧ್ವಜ ದಿನಾಚರಣೆ, ಇಂದು ಬೆಳಿಗ್ಗೆ, ಬೆಂಗಳೂರಿನ ಕರ್ನಾಟಕ ಲೋಕ ಭವನದ, 'ಗಾಜಿನ ಮನೆ' ಯಲ್ಲಿ ಆಯೋಜಿತವಾಯಿತು. ವಿಶೇಷ ಆಹ್ವಾನಿತ ಗಣ್ಯರು, ಸಶಸ್ತ್ರ ಪಡೆಗಳ, ಪದಕ ಪುರಸ್ಕೃತ ವೀರ ಸೇನಾನಿಗಳು ಪಾಲ್ಗೊಂಡಿದ್ದರು. ಕೇಂದ್ರ ನವ ಮತ್ತು ನವೀಕರಿಸಬಹುದಾದ ಇಂಧನಗಳ ಖಾತೆ ಸಚಿವರಾದ ಪ್ರಲ್ಹಾದ್ ಜೋಶಿ, ಸಶಸ್ತ್ರ ಪಡೆ ಧ್ವಜ ದಿನದ ಶುಭಾಶಯಗಳನ್ನು ತಿಳಿಸಿದ್ದಾರೆ. ದೇಶದ ರಕ್ಷಣೆಗಾಗಿ ತಮ್ಮ ಜೀವನ ತ್ಯಾಗ ಮಾಡಿದ ಯೋಧರಿಗೆ ಕೃತಜ್ಞತೆಗಳೊಂದಿಗೆ ನಮನ ಸಲ್ಲಿಸೋಣ, ಅವರ ಶೌರ್ಯವನ್ನು ಸ್ಮರಿಸೋಣ ಎಂದು ತಮ್ಮ ಎಕ್ಸ್ ಖಾತೆ ಮೂಲಕ ಕೋರಿದ್ದಾರೆ.

<><><>

ಆಧುನಿಕ ಸಂಶೋಧನೆ ಹಾಗೂ ವೈದ್ಯಕೀ ಅವಿರತ ಶ್ರಮದಿಂದ, ರಾಷ್ಟ್ರೀಯ ಮಾನಸಿಕ ಆರೋಗ್ಯ ಮತ್ತು ನರ ವಿಜ್ಞಾನಗಳ ಸಂಸ್ಥೆ- ನಿಮ್ಮಾನ್ಸ್, ಇಂದು ಭಾರತದಲ್ಲಿಯೇ ಅತ್ಯುನ್ನತ ಸ್ಥಾನ ಪಡೆದಿದೆ ಎಂದು ಉನ್ನತ ಶಿಕ್ಷಣ ಖಾತೆ ಸಚಿವ ಡಾಕ್ಟರ ಶರಣಪ್ರಕಾಶ್ ಪಾಟೀಲ್ ಹೇಳಿದ್ದಾರೆ. ಬೆಂಗಳೂರಿನಲ್ಲಿ ಜರುಗಿದ, ನಿಮ್ಮಾನ್ಸ್ 28ನೇ ಘಟಿಕೋತ್ಸವ ಸಮಾರಂಭದಲ್ಲಿ ಪಾಲ್ಗೊಂಡು ಅವರು ಮಾತನಾಡಿದರು. ಪದವಿ ಪಡೆದ ವೈದ್ಯಕೀಯ ವಿದ್ಯಾರ್ಥಿಗಳಿಗೆ ಅವರು ಅಭಿನಂದನೆ ಸಲ್ಲಿಸಿದರು. ವಿಡಿಯೋ ಕಾನ್ಫರೆನ್ಸ್ ಮೂಲಕ ಮಾತನಾಡಿದ, ಕೇಂದ್ರ ವಿತ್ತ ಸಚಿವರಾದ ನಿರ್ಮಲಾ ಸೀತಾರಾಮನ್ ನರ ವಿಜ್ಞಾನ ವಿಭಾಗವು, ದೇಶದ ಸಾರ್ವಜನಿಕ ಆರೋಗ್ಯ ಅಧ್ಯತೆಗಳಿಗೆ ಹಾಗೂ ಸಾಮಾಜಿಕ ಸ್ಥಿರತೆಗೆ ಕೇಂದ್ರವಾಗಿದೆ ಎಂದು ಹೇಳಿದರು.

<><><>

ಭಾರತೀಯ ಸಂವಿಧಾನ, ಹಕ್ಕು ಮತ್ತು ಕರ್ತವ್ಯಗಳ ಮೂಲಕ, ಪ್ರತಿಯೊಬ್ಬರ ಸ್ವಾತಂತ್ರ್ಯ ರಕ್ಷಿಸುತ್ತಿದೆ ಎಂದು, ರಾಜ್ಯ ಉಚ್ಚ ನ್ಯಾಯಾಲಯದ ಮುಖ್ಯ ನ್ಯಾಯಮೂರ್ತಿ ವಿಭು ಬಬ್ರು ತಿಳಿಸಿದ್ದಾರೆ. ಉಡುಪಿ ಜಿಲ್ಲೆ, ಕುಂದಾಪುರ ತಾಲೂಕು, ಕೆರಾಡಿ ಗ್ರಾಮದ, ವರಸಿದ್ದಿ ವಿನಾಯಕ ಮಹಾವಿದ್ಯಾಲಯದಲ್ಲಿ, 'ಗ್ರಾಮೀಣ ಸಮುದಾಯಗಳ ಸಬಲೀಕರಣ; ಕಾನೂನು ಅರಿವು ಮತ್ತು ನೆರವು' ಶಿಬಿರವನ್ನು ಉದ್ಘಾಟಿಸಿ, ಮಾತನಾಡಿದರು. ಕೆರಾಡಿ ಮತ್ತು ಬೆಲ್ಲಾಳ ವ್ಯಾಪ್ತಿಯಲ್ಲಿ, ಸಮೀಕ್ಷೆ ಕೈಗೊಂಡಿರುವ, ಕಾನೂನು ಸೇವೆಗಳ ಪ್ರಾಧಿಕಾರ, ಸಾವಿರದ 230 ಮನೆಗಳಿಗೆ ಭೇಟಿ ನೀಡಿ, 3 ಸಾವಿರದ 700ಕ್ಕೂ ಹೆಚ್ಚು ಜನರನ್ನು ಸಂದರ್ಶಿಸಿ, ಕೇಂದ್ರ ಹಾಗೂ ರಾಜ್ಯ ಸರ್ಕಾರದ ಜನಪರ ಯೋಜನೆಗಳ ಬಗ್ಗೆ, ಮಾಹಿತಿ ತಲುಪಿಸಿದೆ.

<><><>

ರಾಜ್ಯದ ಪ್ರತಿ ತಾಲೂಕಿನಲ್ಲಿ ಮೆಕ್ಕೆಜೋಳ ಖರೀದಿ ಕೇಂದ್ರವನ್ನು ಆರಂಭಿಸಬೇಕು ಹಾಗೂ ರಾಜ್ಯ ಸರ್ಕಾರ ಹೆಚ್ಚುವರಿ ಬೆಂಬಲ ಬೆಲೆ ನೀಡಿ, ರೈತರಿಂದ ಮೆಕ್ಕೆಜೋಳ ಖರೀದಿಸಬೇಕು ಎಂದು ಸಂಸದ ಬಸವರಾಜ ಬೊಮ್ಮಾಯಿ ಆಗ್ರಹಿಸಿದ್ದಾರೆ. ಉತ್ತರ ಕನ್ನಡ ಜಿಲ್ಲೆ ಶಿರಸಿಯಲ್ಲಿ ಮಾತನಾಡಿದ ಅವರು, ಈ ವರ್ಷ 17 ಲಕ್ಷ ಹೆಕ್ಟರ ಪ್ರದೇಶದಲ್ಲಿ, 54 ಲಕ್ಷ ಮೆಟ್ರಿಕ್ ಟನ್ ಮೆಕ್ಕೆಜೋಳ ಬೆಳೆಯಲಾಗಿದೆ. 2 ಲಕ್ಷ ಮೆಟ್ರಿಕ್ ಟನ್ ಮೆಕ್ಕೆಜೋಳ ಅತಿವೃಷ್ಟಿಯಿಂದ ನಾಶವಾಗಿದೆ ಎಂದರು.

<><><>

ಕರ್ನಾಟಕ ರಾಜ್ಯ ಸರ್ಕಾರವು ಈಗಾಗಲೇ ಬೆಳೆ ಹಾನಿ ಸಂಭವಿಸಿದ, ಪ್ರದೇಶಗಳಲ್ಲಿ ಸಂತ್ರಸ್ತ ರೈತರಿಗೆ ಹೆಚ್ಚುವರಿ ಆರ್ಥಿಕ ನೆರವು ಘೋಷಿಸಿದೆ. ಕೇಂದ್ರ ಸರ್ಕಾರವು ಕೂಡಾ ಪೂರಕ ಪರಿಹಾರವನ್ನು ಒದಗಿಸಲು, ವಿಶೇ ' ಪ್ಯಾಕೇಜ್ ಅನ್ನು ಘೋಷಿಸಬೇಕು ಎಂದು ಸಂಸದ ಸಾಗರ ಖಂಡ್ರೆ ಲೋಕಸಭೆಯಲ್ಲಿ ಆಗ್ರಹಿಸಿದ್ದಾರೆ. ಅಸ್ತಿತ್ವದಲ್ಲಿರುವ ಎನ್.ಡಿ.ಆರ್.ಎಫ್- ವಿಷತ್ತು ಪರಿಹಾರ ಮಾನದಂಡಗಳನ್ನು, ಮರು-ಮೌಲ್ಯಮಾಪನ ಮಾಡಿ ಪರಿ 'ರಿಸುವಂತೆ ಅವರು ಕೇಂದ್ರಕ್ಕೆ ಮನವಿ ಮಾಡಿದರು.

<><><>

ರಾಜ್ಯ ಸರ್ಕಾರ, ರಾಜ್ಯಾದ್ಯಂತ, ಅಗತ್ಯವಿರುವಲ್ಲಿ, 2 ಸಾವಿರದ ಐನೂರು ಮಳೆ ಮಾಪನಯಂತ್ರಗಳನ್ನು ಅನು 'ನ್ನಾಗೊಳಿಸಲಿದೆ ಎಂದು, ಶಿವಮೊಗ್ಗ ಜಿಲ್ಲಾಧಿಕಾರಿ ಗುರುದತ್ತ ಹೆಗಡೆ ತಿಳಿಸಿದ್ದಾರೆ. ಸಂಸದ ಬಿ.ವೈ. ರಾಘವೇಂದ್ರ ಅಧ್ಯಕ್ಷತೆಯಲ್ಲಿ, ಬೆಳೆ ವಿಮೆ ಪಾವತಿ ನ್ಯೂನತೆ ಪರಿಶೀಲನೆ ಸಭೆಯಲ್ಲಿ ಪಾಲ್ಗೊಂಡು, ಮಾತನಾಡಿದರು. ಬೆಳೆ ವಿಮೆ ಪರಿಹಾರ ಮೊತ್ತವನ್ನು ಸಂಗ್ರಹಿಸಲು, ಪಂಚಾಯಿತಿವಾರು ಮಳೆ ವರದಿಯ ದತ್ತಾಂಶವನ್ನು ನಿಖರವಾಗಿ ಸಂಗ್ರಹಿಸಿ, ಪರಿಗಣಿಸಲಾಗುವುದು ಎಂದರು.

<><><>

ಚಳಿಗಾಲದ ಅವಧಿಯಲ್ಲಿ ವ್ಯಾಪಕ ವಿಮಾನ ರದ್ದತಿ ಹಾಗೂ ಹೆಚ್ಚುವರಿ ಜನದಟ್ಟಣೆಯ ಹಿನ್ನೆಲೆ, ಭಾರತೀಯ ರೇಲ್ವೆ ಸುಗಮ ಪ್ರಯಾಣವನ್ನು ಖಾತ್ರಿಪಡಿಸಿದೆ. ದೇಶದ ವಿವಿಧೆಡೆಗಳಲ್ಲಿ, 89 ವಿಶೇ ' ರೈಲು ಸೇವೆಗಳನ್ನು ಆರಂಭಿಸಲಾಗಿದೆ. 100 ಕ್ಕೂ ಹೆಚ್ಚು ಟ್ರಿಪ್‌ಗಳು ಮುಂದಿನ ಮೂರು ದಿನಗಳ ಕಾಲ ಇರಲಿವೆ. ಹೆಚ್ಚಿದ ಪ್ರಯಾಣಿಕರ ಬೇಡಿಕೆಯನ್ನು ಪೂರೈಸಲು ಕೇಂದ್ರ ರೇಲ್ವೆ 14 ವಿಶೇ ' ರೈಲು ಸೇವೆಗಳನ್ನು ನಿರ್ವಹಿಸಲಿದೆ. ಇಂದು ಹಾಗೂ 9 ರಂದು ಪುಣೆ - ಬೆಂಗಳೂರು ಮಧ್ಯೆ ಹಜರತ್ ನಿಜಾಮುದ್ದೀನ್ ರೈಲು ಸಂಚರಿಸಲಿದೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಮಧ್ಯಾಹ್ನ 1 ಗಂಟೆ 10 ನಿಮಿಷಕ್ಕೆ

<><><>